

# Gaýgysyz ýadygärligine

Atabaýewiň

Category: Goşgular, Kitapcy

написано kitapcy | 25 январа, 2025

Gaýgysyz Atabaýewiň ýadygärligine GAÝGYSYZ ATABAÝEWIŇ  
ÝADYGÄRLIGINE

Iliň aladasy, il üçin dörän  
Goç ýigidi rahat ýatyryp bilmez.  
Olar bakylyga gidenden soňam  
Topragy arkaýyn ýapynyp bilmez.

Aram-aram il oglunyň täzeden  
Gaýtalanyp gelmesi bar zemine.  
Aýry-aýry ýaman adamlar üçin,  
Olar kine edip ýörenok ile.  
Çünki il özüni has ulaltmagy,  
Beýgeltmegi çyn ogluna ynanýar.  
Şol ogullaň başy beýgeldik saýy,  
Il öň beýik,  
Ýöne hasam beýgelýär.  
Ilki ogul öz iline eýgerýär,  
Soň бүтін il öz ogluna eýgerýär,  
Il ogluny,  
Ogul ilin eý görýär.

...Agşam ýagan salkyn ýagyşdan soňra  
Säher görünenok dumandan ýaňa.  
Dumana dolanyp görnenok şäher.  
Daglar howalanyp görnenok daşdan  
Serpip ak hasa dek argyn dumany  
Oň içinden çykýar ýuwaş-ýuwaşdan:

Atabaýew  
Gaýgysyz  
Serdarowiç!

Köçeler ýagtylýar,  
Ýagtylýar şäher.  
Ýyrtylýar dumanyň symgylt perdesi.  
Lowurdaýar ak säheriň ýañagy,  
Ahmal ak bulutlaň gökde ýanary.  
Daglaryň ýalazy çal gaýalary,  
Juda howalanyp görünýär daşdan.  
Gün zeminden çykýar ýuwaş-ýuwaşdan.

Ýaran bolup ýagşylyga, şatlyga,  
Basyp depesinden baky şumlugyň,  
Her säherde Gün täzeden dogulýar,  
Galkýar syryp perdesini tümlügiň!

Bu hadysa Ýer döräli bäre bar.  
Beýikleriň gaýtalanmak däbi bar!

Atamyrat ATABAYEW.

«Edebiýat we sungat» gazetini, 1979 ý. Goşgular